

Aħbar Tajba

Is 43, 16-21

Salm 125 (126), 1-2ab. 2ċd-3.4-5.6

Fil 3, 8-14

Ġw 8, 1-11

Billi dawk baqgħu jistaqsuh, qam dritt u qalilhom:
"Min fostkom hu bla dnub jitfghalha hu l-ewwel ġebbla."

Naħseb ġieli smajt lil xi hadd jiċċajta u jgħid li meta tipponta sebgħek lejn xi hadd ikollok tlieta oħra jharsu lej. Għalkemm kultant ma tantx noqogħdu naħsbu wisq imma fil-verità din in-naqra ta' ċajta tisser ħafna għax hadd minna ma jista' jgħid li qatt ma żbalja u propju dan hu l-messaġġ tal-Vangelu tal-lum.

Ġieli smajtuha l-istorja. Il-kittieba u l-farizej riedu jfikklu lil Ġesù u biex jagħmlu dan għamlulu nasba li ħasbu li minnha ma setax jaħrab. Ġabulu mara li nqabdet tiżbalja u skont il-Liġi din kellha tiegħu kastig aħrax ħafna, il-mewt. Issa Ġesù kien dejjem jitkellem fuq il-ħniena u l-maħfra. X'kien se jagħmel? Kien se jhenn għaliha? Imma jekk iħenn għaliha u jehlisha l-farizej jakkużawh li ma kienx qed jobdi l-Liġi ta' Alla. Għax il-Liġi ta' Alla

kienet importanti ħafna għall-poplu Lhudi, kienet prova li Alla għamel magħhom għegubijiet. U għalkemm din il-Liġi matul iż-żmien bdiet issir aktar diffiċli għax il-kittieba bdew iżidu mal-liġijiet, il-poplu xorta kien iqishom importanti.

Hekk ħasbu li poggew lil Ġesù dahru mal-ħajt. Jekk iħenn għall-mara jakkużawh li qed iwaqqa' l-Liġi tant għażiża għalihom, filwaqt li jekk jikkundannaha n-nies jitolfu l-fiduċja fih għax telaq il-messaġġ tiegħu tal-ħniena. Kienu ġa qed jgħodduha b'rebħa! Imma Ġesù tbaxxa jħażż mal-art u x'ħin reġa' qam qalilhom: "Min fostkom hu bla dnub jitfghalha hu l-ewwel ġebbla". U ħalliehom bla kliem. Mhux lill-kittieba biss, lil kulhadd, anke lilna llum. Għax aħna, għalkemm tgħidx kemm ngħidu

kontra l-farizej u l-mexxejja l-oħra tal-poplu, aħna naghmlu l-istess. Ma' kull okkażjoni li tiġina, biex ma jidhrux l-iżbalji tagħna, nippuntaw subgħajna u nibdew nikxfu l-iżbalji tal-oħrajn.

Min jaf kemm-il darba, waqt xi loġħba jiżbalja xi hadd u ninfexxu ngergru kontrih għax qed nitilfu filwaqt li fil-fond ta' qalbna nafu li m'għamilniex wisq aħjar. Imbagħad wara erħilna ngħidu ma sħabna li tort tiegħu li t-tim tilef u hekk qalbna toqgħod ftit kwieta mistrieħa fil-gidba li kollu tort ta' ħaddieħor.

Imma Ġesù mhux hekk jgħallem. Il-messaġġ ta' Ġesù hu eżatt bil-maqlub. Ħenn u aħfer lil min jiżbalja biex meta tkun fl-iżball issib ħniena u maħfra. Ejjew f'din is-sena tal-ħniena nipprattikaw din il-liġi ta' Ġesù tal-ħniena.

Sib il-Kelma

Fost dawn l-ittri t'hawn taħt għandek issib moħbija ħmistax-il kelma marbuta mas-silta li qrajna llum. Aqbad lapas u dur dawn l-ittri biex issib dan il-kliem mistur: **HTIJA, MARA, KITTIEBA, ĠESÙ, POPLU, DNUB, MAHFRA, GHERF, TIDNIBX, ĠEBLA, TEMPJU, TRAB.**

F	Ċ	E	V	Ż	Ž	Ħ	Ġ	H	P
Ċ	M	Ħ	T	I	J	A	M	K	O
S	A	Ġ	E	S	Ù	F	W	I	P
R	R	S	S	A	D	T	D	O	L
T	A	D	O	K	T	E	F	J	U
U	N	N	W	S	R	M	Ġ	U	F
O	K	U	D	L	A	P	E	N	Ž
P	I	B	N	D	B	J	B	P	W
V	T	L	K	K	D	U	L	Q	IE
B	T	M	A	Ħ	F	R	A	Z	Ž
X	IE	GĦ	E	R	F	L	K	T	P
D	B	F	M	N	O	R	R	V	L
P	A	E	Ċ	Q	D	W	V	Ġ	W
L	E	F	T	I	D	N	I	B	X



Billi dawk baqgħu jistaqsuh, qam dritt u qalilhom:
"Min fostkom hu bla dnub jitfghalha hu l-ewwel ġebbla."

IL-ĠIMGĦA MQADDSA

X'inhi l-Ġimgħa Mqaddsa?

Hija ġimgħa speċjali li fiha naħsbu dwar dak li għadda minnu Ġesu' biex isalvana. Din tibda nhar il-Ħadd li ġej, Ħadd il-Palm, sal-Ħadd ta' wara meta niċcelebraw l-Għid il-Kbir. Għalhekk ser nagħtu ħarsa lejn it-tifsira ta' din il-Ġimgħa Mqaddsa.

Ħadd il-Palm - Ġesu' jigi milqugħ minn ħafna nies ixejjru l-Palm u jgħidulu 'Sultan', imma l-istess nies ikkundannawh għall-mewt. Aħna kemm -il darba ngħibu ruġna kif jaqblilna jew indawwru d-diskors u jbati xi ħadd ieħor minflokna?

It-Tnejn, It-Tlieta, u l-Erbgħa tal-Ġimgħa Mqaddsa - Ġesu' jipprepara lid-dixxipli tiegħu għal dak li kien ser jgħaddi minnu, u jurhom li xi ħadd minnhom stess (Ġuda) kien ser jitradih. Nagħmlu sforz biex jekk xi darba dħakna b'xi ħadd jew gdibna fuqu nitolbu maħfra.

Ħamis ix-Xirka - Jispiċċa r-Randan u jibdeu it-Tlett l-jiem Imqaddsa tal-Għid. Filgħodu ssir Quddiesa waħda li fiha l-Arcisqof ibierek iż-żjut li ser jintużaw għas-Sagramenti kollha matul din is-Sena. Filgħaxija ssir it-Tifikira tal-Aħħar Ikla li Ġesu' għamel mal-Appostli u li fiha haħsilhom riġlejhomm bħala sinjal ta' qadi u servizz. Illum nagħmlu sforz u nippruvaw inkunu ta' qadi u servizz fid-dar tagħna stess billi ngħinu lill-ġenituri fix-xogħol tad-dar.

Il-Ġimgħa l-Kbira - Niftakru fil-Jum li fih Ġesu' bata u miet għalina fuq is-Salib għax iħobbna. Illum huwa jum li fih insumu u nżommu s-skiet biex nirriflettu dwar it-tbatija ta' Ġesu'. Matul dan il-jum nippruvaw noffru l-għajjnuna tagħna lil xi ħadd li nafu li qiegħed ibati minħabba l-mard u noffru li naqduh u ngħidulu li ser nitolbu għalih.

Sibt il-Għid - F'dan il-jum niftakru f'Ġesu' li huwa midfun f'qabar u mgħasses mis-suldati. Għal dawk li ma jemmnux, dan kien it-tmiem ta' Ġesu', imma għalina l-insara dan huwa jum li jfakkarna li l-istennija tagħna ser twassalna biex nifirhu bil-Qawmien ta' Ġesu' mill-mewt. Illum nitolbu għal dawk li għaddejin minn sitwazzjoni diffiċli fil-ħajja u jaħsbu li kulħadd insiehom, u ngħidulhom biex jagħmlu kuraġġ għax kif Ġesu' rebaħ fuq il-mewt, anke aħna għad nirbhu fuq kull diffikulta' tal-ħajja jekk ngħixu kif jgħidilna Ġesu' u niprattikaw l-imħabba kif jissuġgerilna Hu.

L-Għid il-Kbir

Dan hu l-Jum li fih nifirhu bil-Qawmien ta' Kristu mill-Imwiet. Illum nifirhu għax is-sagrificċji kollha li għamilna matul l-40 Jum tar-Randan ma kinux sagrificċji li ma jiswew għalxejn imma biex ifakkruna li wara t-tbatija u s-sagrificċji tal-ħajja hemm il-ferħ u l-Qawmien li jfissru żmien sabiħ.

Aħbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com

Grazzi.




Promozzjoni

Issa tista' tirreklama fuq dan il-fuljett

Dan il-fuljett johroġ kull ġimgħa u jitqassam fil-parroċċi kollha ta' Malta u Għawdex.

Ċemiplina fuq 2569 9100



mediacentre

design • video production • animation • publishing • web

AHĦBAR **TAJBA** hija pubblikazzjoni tal-Media Centre flimkien ma' SayIt Publications u YouTheme Foundation. Min jixtieq jagħti kontribuzzjoni finanzjarja jew jornd aktar kopji ta' dan il-fuljett jista' jibagħtilna email fuq info@sayitmalta.com jew iċempel fuq 2569 9100. Għal aktar informazzjoni żur www.mediacentre.com.mt

AGĦŻEL PRODOTTI LI JIBDLU ĦAJJET IN-NIES GĦALL-AĦJAR! AGĦŻEL IL-KUMMERĈ ĠUST



SAY IT!

ĦANUT TAL-KUMMERĈ ĠUST

www.sayitmalta.com - info@sayitmalta.com
32 Tarxien Road Paola



www.mediacentre.com

YOUTHEME
FOUNDATION